

Mrs. A.S.

# அபிவிருத்தி !

# அன்றம் இன்றம்



! द्वितीय

अंग्रेज़ अंग्रेज़

விடுவிக்கப்பட்ட பிரதோங்களுக்கான  
அமிவிருத்திக் திட்டங்களும் எதிர்காலச்  
செயற்பாடுகளும் அவற்றுடனான  
மேலதிகத் திட்டங்களும்

தகவல் தினைக்களத்தால் வெளியிடப்பட்டது

அரசாங்க அச்சுத் தினைக்களத்தில் பதிப்பிக்கப்பட்டது



விடுவிக்கப்பட்ட பிரதேசங்களுக்கான அபிவிருத்தித் தீட்டங்களும் எதிர்காலச் செயற்பாடுகளும் அவற்றுடனான மேலதீகத் தீட்டங்களும் நடைபெற்றுக்கொண்டிருக்கும் இனத்துவ யுத்தத்தை நிறுத்து வதற்கும் நாட்டில் சமாதானத்தை உருவாக்குவதற்குமான வகையில் பாரிய தேர்தல் வாக்குறுதிகளோடு பொதுசன ஐக்கிய முன்னணி அரசாங்கம் மக்களால் தெரிவு செய்யப்பட்டது.

இவ் வாக்குறுதிக்கமையவும் கடப்பாடுகளுக்கேற்பவும் அரசாங்கம் மிக வேகமாகச் செயற்பட்டு, பேச்சுவார்த்தை மூலமாக சமாதானத்தை அடையும் நடைமுறைகளை ஆரம் பித்தது. அரசாங்கம் பதவிக்கு வந்த வேளையில் காணப்பட்ட மிகவும் மோசமான பிரிவினைவாதப் போக்குடைய ஆழமாக வேருன்றிய பயங்கர நோயையும், வடபிரதேசத்தில் நிலவிய போக்குகளால் நாடு எந்த நேரத்திலும் பிரிந்து போகக்கூடிய தன்மையையும் அரசாங்கம் முழுமையாக உணர்ந்து கொண்டது.

இந்த விதமான சூழ்நிலையில் அதியுத்தம சனாதிபதி சமாதானத்திற்கான இறுதிச் சந்தர்ப்பத்தை அளிக்கும் நோக்கத்துடன் அறிவுபூர்வமாகச் செயற்பட்டார். வடக்கில் அழிந்துகொண்டிருக்கும் சனநாயக விழுமியங்களையும், நீதியையும், சமத்துவத்தையும் மீண்டும் நிலைநாட்டி அவற்றிற்குப் புத்துயிரளிக்க வேண்டிய பொறுப்பினையும் நேரடியாக ஏற்றுக் கொண்டார்.

அபிவிருத்திப் பாதையில் காணப்பட்ட குறைபாடுகளை இனங்கண்டதுடன், இனத்துவ யுத்தத்தினால் சீரழிந்துபோன சமுதாயத்தில் சனநாயக மரபுகளின் நூலிழைகள் கூட இல்லாமல் போனமையும் அறிந்துகொண்டார்.

சமாதானப் பேச்சுவார்த்தைகள் நடைபெற்றுக்கொண்டிருக்கும் வேளைகளில் மக்களுடைய நாளாந்த அத்தியாவசியத் தேவைகளை மக்களின் வேண்டுகோளிற்கமையப் பிரச்சினைகளைத் தீர்க்கும்வகையில் வழங்குவதற்கான நடவடிக்கைகளையும் மேற்கொண்டார். உடனடியாக அத்தியாவசிய உணவுப்

பொருட்களையும், மருந்து வகைகளையும், உடனடித் தேவையான அதிக வலுநிறைந்த ஜனரேட்டர்களையும் வட பகுதிக்கு அனுப்பி வைத்தார். இதற்கு அனுசரணையாக ரூபா 49 மில்லியன் பணத்தை உடனடியாக அபிவிருத்தி வேலைகளுக்கும், போரில் ஈடுபட்டுள்ள தீவிரவாதிகள் அபிவிருத்தித் திட்டங்களை முன் னெடுத்துச் செல்வதற்கு வாய்ப்பான சூழ்நிலையை ஒரு வாக்குதவதற்கு உதவும் வகையில் ஒதுக்கீடு செய்தார்.

யுத்தம் உள்ள சூழ்நிலையிலும் சரி யுத்தம் இல்லாத சூழ்நிலையிலும் சரி ஒரு பொறுப்பு வாய்ந்த அரசாங்கம் தனது மக்களுடைய அத்தியாவசிய தேவைகளை பூர்த்திசெய்யும் சட்டரீதியான தார்மீசு கடப்பாடு உடையது என்றும் மற்றைய சூழிமக்களுக்கு அளிக்கும் வாய்ப்புகளைச் சமநிலையாக அளிக்கும் சட்டரீதியான உரிமை உடையது என்றும் வெளிப்படையாக சனாதிபதி உறுதிப்படுத்தினார்.

இதன் காரணமாக முன்னைய அரசாங்கத்தால் விதிக்கப்பட்ட அத்தியாவசியப் பொருட்கள்மீதான பொருளாதாரத் தடையை உடனடியாக நீக்குமாறு உத்தரவிட்டார். இதன் காரணமாக மக்களின் மனங்களில் மீண்டும் மகிழ்ச்சி அலை ஏற்பட்டது. இவ்வாறான நிலைமை குறுகிய காலத்திற்கே தொடரப் போகின்றது என்பதை யாரும் அறிந்திருக்கவில்லை! முன்னைய அரசாங்கத்தின் தலைவர் இந்த நாட்டில் இனப்பிரச்சினை இல்லை எனவும் வடபகுதியில் உள்ளது பயங்கரவாதப் பிரச்சினையே எனவும் கூறி வட பகுதியில் உள்ளவர்கள் அனைவரையும் பயங்கரவாதிகளாகவும் இனங்கண்ட நிலையிலிருந்து வேறுபட்டு அதற்கு மாறான நிலைப்பாட்டை கையாண்டார். தமிழ் மக்களுடன் யுத்தம் செய்வது தமது நோக்கம் அல்லவென்று கூறித் தமிழ் மக்களுக்கும் பிரிவினைவாத தீவிரவாத சக்திகளுக்கும் இடையிலான வேறுபாட்டை சனாதிபதி நன்கு தெளிவுபடுத்தினார். முன்னைய அரசாங்கத்தின் தலைவர் “பெரும்பான்மை இனம் என்ற பெரிய மரத்தில் படரும் கொடிகளே சிறுபான்மையினர்” என வர்ணித்தார். இந்த பக்கச் சார்பான கருத்தை முற்றாக மறுக்கும் வகையில் சனாதிபதி

சிறுபான்மையினரை வளமிகுந்த நாட்டின் ஒரு பகுதியினராக ஏற்றுக்கொண்டு, இலங்கை பல இனங்களையும், பல்வேறு கலாசாரங்களையும், பல் மதங்களையும் கொண்ட நாடு என்பதைப் பிரகடனப்படுத்தியதுடன், இலங்கையில் வாழும் சகல மக்களும் சமமானவர்கள் என்பதையும் சம உரிமையை அனுபவிக்கும் உரித்துடையவர்கள் என்பதையும் ஏற்றுக் கொண்டார்.

தெளிவாக மேலே தெரிவிக்கப்பட்ட அடிப்படையில் சனாதிபதி அபிவிருத்தித் திட்டங்களை ஆரம்பிப்பதற்கான அடித்தளத்தை விரிவாக அமைத்தார். புனர்வாழ்விற்கும் வடபிரதேசத்தின் புனரமைப்பிற்கும், சீர்குலைந்து சின்னாபின்னப் பட்டுப் போயுள்ள மக்களின் மனங்களை மறுசீரமைக்கும் அவசியத்தையும் உணர்ந்து செயற்பட்டார். அபிவிருத்திக்கு அத்தியாவசியமாக உறுதியான மனநிலையுள்ள சமூகம் இன்றியமையாதது. அபிவிருத்தி எப்பொழுதும் மக்களுடைய மன நிலையோடு தொடர்புடையது. இதனை உணர்ந்து செயற்பட முனைந்த சனாதிபதி நம்பிக்கையை உருவாக்கும் முயற்சியாக, பதவியேற்ற அதே காலகட்டத்தில் வடபிரதேசத்திற்கான அபிவிருத்தித் திட்டங்களையும் படிமுறையாக, நம்பிக்கையை உருவாக்கும் வகையில் ஆரம்பிக்க முயன்றார்.

அரசாங்கம் திட்டமிட்டதுபோல அதன் செயற்பாடுகளை அதே வேகத்தில் தொடரமுடியவில்லை என்பது உண்மையானதுதான். இதனை முறியடிக்கும் வகையில் தமிழ்மீ விடுதலைப் புலிகள் பேச்சவார்த்தைகளை முறித்துக்கொண்டு 1994 ஆம் ஆண்டு ஏப்பிறல் மாதத்தில் போரை ஆரம்பித்தமை சகல அபிவிருத்தி முயற்சிகளுக்கும் முட்டுக்கட்டடையாக அமைந்தது. இது அனைத்துலக நாடுகளும் அறிந்த ஒரு விடயமாகும். வடபிரதேசம் பற்றி வெளிப்படுத்திய திட்டங்களுக்கு அமைய அரசாங்கம் தனது குறிக்கோளைத் தொடரும் வகையில் தனது அபிவிருத்தி பணிகளை மேற்கொண்டு வருகின்றது. ஆயுதங்களை எடுத்தநிலையில் அதற்கு எதிர்நிலையாக ஆயுதங்களை கீழே வைத்து அரசாங்கம் வெறுமனே இருக்கமுடியாது என்பதும் உண்மையானது. அப்பாவித் தமிழ் மக்கள் வன்முறைச்

சக்திகளிடமிருந்து விடுவிக்கப்படவேண்டியவர்கள். அவர்கள் அனுபவித்துவரும் துன்பங்கள் முடிவுக்குக் கொண்டுவரப்பட வேண்டியதாகும்.

படையினருடன் ஒத்துழைத்து விடுதலைக்கு உதவும் யாழிப்பானத் தமிழ் மக்களுக்கு நாம் நன்றியுள்ளவர்களாக இருக்கின்றோம். இப்பொழுது ஏற்ததாழ் ஜநாஹாயிரம் தமிழ்மக்கள் குடாநாட்டில் உள்ள விடுவிக்கப்பட்ட பிரதேசங்களில் அன்றாட வாழ்க்கையை நடாத்தி வருகின்றனர். அவர்கள் பாதுகாப்புப் பணியில் ஈடுபட்டுள்ள படையினருடன் நட்புறவுடன் கலந்துரையாடி வருகின்றனர்.

நடைபெற்றுவரும் புனரமைப்பு நடவடிக்கைகளுக்கு அனுசரணையாக, ஒத்துழைப்பினை வேண்டும் அரசாங்கத்தின் வேண்டுகோளிற்கு மக்கள் அளிக்கும் ஆதரவு குறிப்பிடத்தக்கது. கடந்த ஆண்டில் மோட்டார் வாகனப் பதிவுத் திணைக்களம் வருடாந்த சாரதி அனுமதிப்பத்திர வருமானமாக 27 மில்லியன் ரூபாவை யாழிப்பான குடாநாட்டில் பெற்றுள்ளது. அமைதி நிலைக்குத் திரும்பிய கடந்த சில மாதங்களில் குடாநாட்டில் 2,640 மோட்டார் சைக்கிள்களும், 320 கார்களும், 167 லொறிகளும் 24 மோட்டார் வண்டிகளும், 57 மினிபஸ் வண்டிகளும், 177 கையழுவு யந்திரங்களும் 392 தரை வாகனங்களும் பதிவு செய்யப் பட்டுள்ளன.

கடந்த பதினான்கு ஆண்டுகளாக யாழிப்பான மக்கள் தொலைபேசி வசதிகளைப் பெற்றிருக்கவில்லை. இப்பொழுது உள்நாட்டுத் தொலைபேசி வசதி மட்டுமன்றி, சர்வதேச அழைப்பு நேரடி தொலைபேசி அழைப்பு வசதிகளையும் யாழிப்பான மக்கள் பெற்றுள்ளனர். இரண்டு தொலைத் தொடர்பு நிலையங்கள் யாழிப்பான நகரத்தில் நிறுவப்பட்டுள்ளன. இதில் ஒன்று உள்நாட்டு அழைப்புகளுக்கும், மற்றது வெளிநாட்டு அழைப்புகளுக்குமாக அமைக்கப்பட்டுள்ளது. உத்தியோக பூர்வமான தகவல்களின்படி நாளொன்றிற்கு 30,000 ரூபாவிற்கு மேலாக இந்நிலையங்கள் வருமானம் பெறுகின்றன.

பதினான்கு பிரதேச செயல்களுக்கான மீண்டும் நிறுவப்பட்டு அவை அவ்வப்பிரதேச மக்களுக்கான சேவைகளை வழங்குகின்றன. பதினான்கு வருடகால இடைவெளிக்குப் பின்னர் இது ஒரு பெரிய மாற்றமாகும். இது அரசாங்கத்தின் நேர்மையான போக்கையும், 1994 ஆம் ஆண்டு பதவியேற்ற பின்னர் ஒப்பீட்டு ரீதியாகச் தேசிய சமாதானத்தை முன்னோக்கிச் செல்லும் போக்கையும் சுட்டிக்காட்டுவதாகவுள்ளது.

மாற்றமடைந்துள்ள யாழ்ப்பாணத்தின் தற்போதைய நிலைமை 30. 01. 97 இன் வீரகேசரிப் பத்திரிகையில் எழுதியுள்ள “சந்தியில்” என்ற நடைச் சித் திரப் பத்தியில் பின் வருமாறு நன்கு வெளிப்படுத்தப்பட்டுள்ளது.

“வான் ஊர்தி மூலம் பலாவி சென்று வடமராட்சியில் தனது குடும்பத்தோடு “நோபே” லீவில் மூன்று நாலு வாரம் குவியாகப் பொழுதைப் கழித்து விட்டுக் கொழும்பு திரும்பியுள்ள தனியார் துறை ஊழியர் ஒருவர் அங்கு தான் கண்ட, கேட்ட விடயங்களை இனிக்க இனிக்க கூறி அக மகிழ்கின்றார். ....” வடமராட்சியில் ஆமிக்காரரால் மக்களுக்கு இப்போது தொல்லை இருப்பதாகத் தெரியவில்லை. அங்கு கடமையாற்றும் காக்கிச்சட்டைக்காரர்கள் மக்களோடு சிரித்துப் பழகுகின்றார்கள் கொடுக்கல்வாங்கலும் செய்கின்றார்கள்,

இப்பொழுது பணங்கள்ஞாச் சீசன் என்பதால் சீவல் தொழி வாளரோடு நல்ல ஒட்டுறவு, ஓலியில் கொடுத்தாலும் வாங்க மறுத்துப் பணத்தைக் கொடுத்து விடுகின்றார்களாம்.

இந்து கோவில் பகுதிகளில் சென்றிக்கு நிற்கும் படையினர் கோவில் பூசைமணி கேட்டதும் கோவிலுக்குச் சென்று வழிபாடும் செய்கின்றார்கள். மேல் அங்கியையும் பூட்சுகளையும் கழற்றி வைத்துவிட்டுப் பயபக்தியோடு கும்பிட்டு ஜயரிடம் பிரசாதமும் பெறுகின்றார்கள். வல்லிபுர ஆழ்வார் ஆலயத்துக்கும் சந்திதி கோவிலுக்கும் வழிபாடு செய்யவரும் ஆமிக்காரர் அங்கு உள்ள கைரேகை சாஸ்திரிமாரிடம் தங்களுடைய கையைக் காட்டிச் சாத்திரமும் கேட்கிறார்கள். சிங்களத்தில் சாத்திரம் சொல்லக் கூடிய இரண்டொருவர் ஆலயத்தில் இருப்பதால் அவர்களுக்கு

“நல்ல பிளினெஸ்”. பார்த்தும் பாராமல் சாஸ்திரிமாரின் மனம் குளிரப் பணத்தையும் கொடுக்கின்றார்களாம்.

வடமராட்சி இராணுவப் பொறுப்பாளர் கேர்ணல் எல். ஏ. ஆர். விஜயரத்தினா பற்றி ஊர்மக்கள் நல்லாச் சொல்கின்றார்கள். மக்கள் குறைகளை கேட்டறிந்து உடன் நடவடிக்கை எடுப்பதில் இவர் மனிதாபிமானத்துடன் நடந்து கொள்கின்றார். அவருக்கு வடமராட்சியில் நல்லபெயருண்டு.

ஊரில் உள்ள பெரியவர்கள் எந்த ஒரு பொது வைபவத்திற்கு அழைத்தாலும் தவறாது அதில் கலந்து கொள்கின்றார். ஆமியால் கரைச்சல் என்று யார் முறையிட்டாலும் உடனே ஸ்தலத்திற்கு வந்து நடவடிக்கை எடுக்கின்றார் .....

“யாழ்ப்பாணத்திற்கு ஒருவர் நேரடியாகச் சென்று பார்க்கும் போதுதான் உண்மை நிலையை உணரமுடியும்”..... இவர் இப்படிச் சொல்கின்றார். விமானத்தில் கொழும்பு சென்று திரும்பு வதானால் பலாலியில் பொடி செக்கிங் உண்டு கீழ் ஆடையை கழற்ற வேண்டும். நிக்கருடன் நிற்க வைத்துச் சோதிக்கின்றார்கள். இது தான் ஒரு குறை என்று முறைக்கவும் செய்கின்றார். வடபகுதி தமிழ் மக்களின் வாழ்க்கை பெருமளவு மாற்றமடைந்துள்ளது என்பதையும் பாதுகாப்புப்படையினரின் மனோபாவங்களும் பராட்டக்கூடிய வகையில் மாறியுள்ளது. இவ்வாறான சூழ்நிலை அபிவிருத்தித் திட்டங்களை முன்னெடுத்துச் செல்லக்கூடிய வாய்ப்புக்களை உருவாக்கியுள்ளது.

அபிவிருத்திக்குக் சாதகமான சினேகபூர்வமான சூழலை உருவாக்கிய நிலையில் உடனடியாக அரசாங்கம் அபிவிருத்தித் திட்டங்களை நடைமுறைப்படுத்தும் நடவடிக்கைகளை மேற்கொள்வதுடன், மக்களின் நாளாந்த வாழ்க்கைக்கு ஏற்ற வசதிகளையும் அவசரத்தேவைகளையும் நிறைவு செய்வதற்குரிய நடவடிக்கைகளுக்கும் முன்னுரிமை கொடுத்துள்ளது.

அபிவிருத்தித் திட்டங்கள் பின்வருமாறு வரையப்பட்டுள்ளன:-

- (1) யுத்தத்தினால் சிதைவடைந்துள்ள யாழ்ப்பாணத்தின் அடிப்படை அமைப்புகளைப் புனர்நிர்மாணம் செய்தல்;
- (அ) சேதமடைந்த வீடுகளைப் புனர்நிர்மாணம் செய்தல் ;

(ஆ) பாடசாலைகளைப் புனர்நிர்மாணம் செய்தல் ;

(இ) யாழ்ப்பாண நகருக்கான குடிநீர் விநியோகத்திற்கான திட்டத்திற்கு முன்னுரிமை வழங்கப்பட்டுள்ளது. இதற்கான செயற்பாடு ஒவ்வொன்றிற்குமான செலவு ஜிந்து மில்லியன் டொலராகக் கணக்கிடப்பட்டுள்ளது.

இதற்கான வெளிநாட்டு உதவி எதிர்பார்க்கப்பட்ட நிலையிலே ஜெர்மனிய அதிகாரிகள் இந்த மூன்று திட்டங்களையும் தெரிவு செய்துள்ளனர். குடாநாட்டில் மேற்கொள்ளப்பட்ட மேலாய்வு களின் படி 1,40,820 லீட்கள் சேதமடைந்துள்ளன. இவற்றில் 13,020 லீட்கள் முற்றாகச் சேதமடைந்துள்ளன. யாழ்ப்பாணத்தில் வீட்டுக் கூரைபோடுவதற்கான உபகரணங்களுக்கான பற்றாக் குறை காணப்படுகின்றது. இவற்றைக் கொழும்பில் இருந்து யாழ்ப்பாணத்திற்கு கொண்டு செல்லுவதற்கு தரை மார்க்க வழியின்மையால் இவற்றைக் கடல் வழியாகவே கொண்டு செல்ல வேண்டும். இதற்கு அதிகப்படியான செலவு தேவைப்படும். இதன் காரணமாக உள்ளூர் தொழிலாளர்களைப் பயன்படுத்திக் கூரை ஒடுக்களையும், கூரைத் தகடுகளையும் தயாரிப்பதற்கு ஜேர்மன் அதிகாரிகள் முயற்சி செய்து வருகின்றனர். உள்ளூர் தொழிலாளர்களை லாபகரமாகப் பயன்படுத்துவது பயனுள்ளதாகும்.

யாழ்ப்பாண நகரத்திற்கு முன்னுரிமை அடிப்படையில் நீர் வழங்குவதற்குத் திருநெல்வேலி, கோண்டாவில் ஆகிய இடங்களில் நீர்த்தாங்கினை ஏற்படுத்த வேண்டும். போரின் காரணமாகச் சீர்க்கலைந்துள்ள கிராமப்புறங்களுக்கு நீர் வழங்கும் திட்டங்களுக்குப் புனரமைப்புத் திட்டத்தில் முன்னுரிமை வழங்கப்பட வேண்டும்.

பாடசாலைகளை புனர்நிர்மாணம் செய்யும் விடயத்தில் முழுமையான சேதங்கள் இன்னும் சரிவர மதிப்பிடப்படவில்லை. இது ஒரு சிக்கலான விடயமாகும். பாடசாலை அழிவுகள் பற்றிய மதிப்பீடு கூடிய விரைவில் மேற்கொள்ளப்படுவதுடன் அவற்றிற்கான புனர்நிர்மாண வேலைகளும் கூடிய விரைவில் ஆரம்பிக்கப்படும்.

யாழ்ப்பாணத்தில் மேற்கொள்ளப்படவிருக்கும் மற்றைய அடிப்படைப் புனர்நிர்மாண வேலைத்திட்டங்களின் விபரங்கள் பின்வருமாறு :-

1. போதனா வைத்தியசாலை ஏனைய சுகாதார நிலை யங்களின் புனரமைப்பு.  
(ஏற்கனவே யாழ்ப்பாண வைத்தியசாலையின் மூன்று வார்ட்டுகள் புனரமைக்கப்பட்டுள்ளன. மேலும் ஏழு வார்ட்டுக்களும், புதிய ஐந்து மாடிக் கட்டிடமும் தற்போது அமைக்கப்பட்டு வருகின்றது. இவை கூடிய விரைவில் பூர்த்தி செய்யப்படும்.)
2. மத்திய தொலைத் தொடர்புகளைச் செப்பனிடும் வேலை துரிதப்படுத்தப்படும். (தொலைபேசி வசதிகள் விண்ணப்ப அடிப்படையில் துரிதமாகக் கொடுக்கப்படும்)
3. யாழ்ப்பாண நகருக்கு வடிகட்டி நீரை வழங்கும் வசதிகளை ஏற்படுத்துதல்.
4. கட்டிடப் பொருள் சாதன உற்பத்தியை அபிவிருத்தி செய்தல்.
5. வங்கா சீமேந்து நிறுவனத்தை அபிவிருத்தி செய்தல்.
6. போக்குவரத்து வேலையையும் பஸ் சேவையையும் அபிவிருத்தி செய்தல்.
7. காங்கேசன் துறைமுகத்தை அபிவிருத்தி செய்தல். (முதற்கட்டமும் இரண்டாவது கட்டமும்)
8. யாழ்ப்பாணத்திற்கு மின்சக்தி வழங்கும் செயன் முறையைப் புனரமைப்புச் செய்தல்.
9. பொதுவான கல்வித்துறைத்திட்ட அடிப்படைகளை அபிவிருத்தி செய்தல்.
10. சிறிய நடுத்தர தொழிற்துறை அபிவிருத்திகளைப் புனரமைப்புச் செய்தல்.
11. விவசாய உற்பத்தியைப் புனரமைப்புச் செய்தல் (இந்த ஆண்டில் யாழ்ப்பாணப் பிரதேசத்தில் மேலதிகமாக வெங்காய, உருளைக் கிழங்குச் செய்கை அதிகரிக்கும் என

எதிர்பார்க்கப்படுகின்றது. அன்னளவாக 250 மெற்றிக் தொன் உருளைக்கிழங்கு விதையும், அத்துடன் 150 மெற்றிக் தொன் கலவன் உருளைக்கிழக்கு விதையும் நெதர்லாந்திலிருந்து தருவிக்கப்பட்டு விநியோகிக்கப் பட்டுள்ளது. ஏற்கனவே 35,000 புசல் விதைநெல், 1500 மெற்றிக் தொன் உரம் யாழ்பாணத்திற்கு அனுப்பப் பட்டுள்ளது. இது, 5,000 ஹெக்டேயர் நிலப்பரப்பில் எதிர்வரும் பருவத்தில் பயிர் செய்யப்படும். அன்னள வாக 500 ஹெக்டேயர் நிலப்பகுதியில் மரக்கறி உற்பத்தி செய்யப்படும். இவற்றிற்கான மரக்கறி விதைகள் விவசாய சேவை நிறுவனத்தாலும், தனி வர்த்தகர்களாலும் வழங்கப்பட்டுள்ளன.

12. மிருக வளர்ப்பு உற்பத்தியைப் புனரமைப்புச் செய்தல்.

13. மீன் பிடித்துறையைப் புனரமைப்புச் செய்தல்.

கோழி வளர்ப்பு, மிருக வளர்ப்பு உற்பத்தியை நிலையாக கட்டி எழுப்பும் முயற்சிகள் படிமுறையாக மேற்கொள்ளப் பட்டுவருகின்றன. கடந்த வருடம் யூன் மாதத்திலிருந்து ஏறத்தாழ 70,000 கோழிக்குஞ்சுகள் யாழ்ப்பாணத்திற்கு அனுப்பிவைக் கப்பட்டன. ஜந்து கோழிப்பண்ணைகள் அமைக்கப்பட்டு 25,000 கோழிகளை வளர்க்கும் திட்ட நடைமுறை மேற்கொள்ளப்பட்டு வருகின்றது. ஏற்கனவே தீர்மானித்தபடி கப்பல் மூலமாக வளர்ப்பு மிருகங்கள் யாழ்ப்பாணத்திற்கு அனுப்புவதற்கு நடவடிக்கை எடுக்கப்பட்டுள்ளது. ஏறத்தாழ 50,000 குடும்பங்கள் மிருக வளர்ப்புத் திட்டத்தில் ஈடுபடும் எனக் கணக்கிடப் பட்டுள்ளது.

இதற்கு அடுத்தபடியாக பல நுண்ணிய மேலதிக திட்டங்கள் இனங்காணப்பட்டுள்ளதுடன் இவற்றிற்கான நிதியுதவியை யூ. என். எச். சி. ஆர். நிறுவனம் வழங்கும் எனவும் இதற்கான செலவு 86,30, 555 ரூபா என மதிப்பிடப்பட்டுள்ளது இவற்றின் விபரம் பின்வருமாறு :

1. பொன்னாலை நீர் விநியோகத்திட்டம்
2. வேலணை வைத்தியசாலை
3. சுகாதாரப்பயிற்சி நிலையம், (எம். ஓ. எச். யாழ்ப்பாணம்)

4. தீவுப்பகுதிக்கான படகு அம்புலன்ஸ் சேவை
5. மந்திகைச் சந்தை நிர்மாணம்
6. உப்பு விளையும் அணை, மந்துவில்
7. அச்சுவேலிச் சந்தைத் திருத்த வேலை
8. பருத்தித்துறை கால்வாய் வெட்டுதல்
9. உரும்பிராய் பொதுசன நூலகம்
10. கனிஷ்ட நூலகம் – வரணி
11. சமூக வாலிபர் நிலையம் – நீர்வேலி
12. ஆவரங்கால் கிராம /DC/WTC/CC. திருத்தங்கள்
13. புத்தூர் சோமஸ்கந்தா – கோப்பாய்
14. அம்பட்டன் பாலம் – மந்துவில் நிலையம்
15. கீலம் பாலம் – மந்துவில் வடக்கு
16. கரவெட்டி விவசாயக் கால்வாய்
17. சாவகச்சேரி பகுதி – உருளைக்கிழங்கு உற்பத்தி
18. கிராமிய மிருக வளர்ப்பு – அபிவிருத்தியை ஏழு இடங்களில் விருத்தி செய்தல்
19. கோழி இனவிருத்தி நிலையம், கோப்பாய், பருத்தித்துறை சாவகச்சேரி.
20. யாழ்ப்பாணத்தில் தும்பு உற்பத்தி தொழில் நுட்பக் கல்லூரிக்கான உபகரணங்கள்.

இவை தவிர அரசாங்கம் பணி வள அபிவிருத்தி முக்கியத்து வத்தினை உணர்ந்துள்ளதோடு, யாழ்ப்பாணத்தின் பொருளா தார மேம்பாட்டினையும், அதன் இயற்கை வளச் சமநிலையையும் கவனத்திற் கொண்டுள்ளது. ஏற்கனவே 1,95,000 பணி விதைகள் கிராம சேவகர் அலுவலகம் மூலமாகவும், கிராமத்தவர், பாடசாலை மாணவர், மற்றும் படையினர் மூலமாகவும் நாட்டப்பட்டுள்ளன. 1,65,000 விதைகள் 51 கிராணுவ அணியினரின் மேற்பார்வையின் கீழ் நாட்டப்பட்டுள்ளன. அத்துடன் 20,000 விதைகள் மன்றுனை பணிவளி மாதிரி கிராமத்திலும் நாட்டப்பட்டுள்ளது. மேலும் 5,000 விதைகள் சோனப்பு பிரதேசத்தில், அதாவது கரவெட்டிப் பிரதேச செயலாளர் பிரிவில் வீதியின் இருமருங்கிலும் விதைக்கப் பட்டுள்ளன. நெடுந்தீவிலும் இவ்வாறு 5,000 விதைகள் நாட்டப் பட்டுள்ளன.





இலங்கை அரசாங்க அச்சுத் தினாணக்களம்